

பிரஸார் பாரதி
அகில இந்திய வானொலி, சென்னை
17 10 2024 **THURSDAY** 7 15 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. பிஜேபி ஆளும் மாநிலங்களின் முதலமைச்சர்கள் மாநாடு, பிரதமர் திரு. நரேந்திர மோடி தலைமையில் தற்போது சண்டிகரில் நடைபெற்று வருகிறது.
2. ஹரியானா முதலமைச்சராக பிஜேபியைச் சேர்ந்த திரு. **Nayab Singh Saini** இன்று பதவியேற்றுக் கொண்டார்.
3. அஸ்ஸாமில் குடியரிமை வழங்குவதற்கு வகைசெய்யும் சட்டப்பிரிவு செல்லும் என்று உச்சநீதிமன்ற அரசியல் சாசன அமர்வு தீர்ப்பளித்துள்ளது.
4. வங்கக்கடலில் வரும் 22ஆம் தேதி குறைந்த காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் கூறியுள்ளது.
5. டென்மார்க் ஓப்பன் பேட்மிண்டன் போட்டியில் இந்தியாவின் பி.வி. சிந்து காலிறுதிக்கு முன்னேறியுள்ளார்.

>>>><<<<

பிஜேபி ஆளும் மாநிலங்களின் முதலமைச்சர்கள் மாநாடு, பிரதமர் திரு. நரேந்திர மோடி தலைமையில் தற்போது சண்டிகரில் நடைபெற்று வருகிறது.

பிஜேபி தலைவரும், மத்திய அமைச்சருமான திரு. ஜெபி. நடா, பாதுகாப்புத்துறை அமைச்சர் திரு. ராஜ்நாத் சிங், உள்துறை அமைச்சர் திரு. அமித் ஷா ஆகியோர் இதில் பங்கேற்றுள்ளனர்.

பிஜேபி ஆட்சிப் பொறுப்பில் உள்ள மாநிலங்களைச் சேர்ந்த 13 முதலமைச்சர்களும், 16 துணை முதலமைச்சர்களும் இதில் கலந்து கொண்டுள்ளனர்.

கூட்டணிக்கட்சிகளின் சார்பில் மகாராஷ்டிரா, பீகார், ஆந்திரா, சிக்கிம், நாகாலாந்து மற்றும் மேகாலயா முதலமைச்சர்களும் இந்த மாநாட்டில் பங்கேற்றுள்ளனர்.

>>>><<<<

ஹரியானா முதலமைச்சராக பிஜேபியைச் சேர்ந்த திரு. **Nayab Singh Saini** இன்று பதவியேற்றுக் கொண்டார்.

பஞ்ச்குலாவில் உள்ள சாலிமர் மைதானத்தில் நடைபெற்ற பதவியேற்பு விழாவில் ஆளுநர் திரு. பண்டாரூ தத்தாத்ரேயா அவருக்கு பதவிப்பிரமாணம் செய்து வைத்தார்.

13 பேர் அமைச்சர்களாகவும், இணையமைச்சர்களாகவும் பதவியேற்றுக் கொண்டனர்.

பிரதமர் திரு. நரேந்திர மோடி, மத்திய அமைச்சர்கள் திரு. ராஜ்நாத் சிங், திரு. அமித் ஷா உள்ளிட்ட பலர் இந்த நிகழ்ச்சியில் பங்கேற்றனர்.

இதற்கிடையே, ஹரியானாவில் தொடர்ந்து மூன்றாவது முறையாக பிஜேபி அரசு பொறுப்பேற்றுள்ளது மகிழ்ச்சி அளிப்பதாக உள்ளது என்று அக்கட்சியின் மூத்த தலைவர்களில் ஒருவரான திரு. ரவிசங்கர் பிரசாத் கூறியுள்ளார்.

இன்று புதுதில்லியில் செய்தியாளர்களிடம் பேசிய அவர், ஹரியானாவின் வளர்ச்சியை மேலும் விரைவுபடுத்த புதிய அரசு பாடுபடும் என்று குறிப்பிட்டார்.

மேலும், சட்டப்பேரவை தேர்தல் நடைபெறவுள்ள மகாராஷ்டிரா மற்றும் ஜார்க்கண்ட் மாநிலங்களிலும் பிஜேபி வெற்றிபெறும் என்று திரு. ரவிசங்கர் பிரசாத் நம்பிக்கை தெரிவித்தார்.

>>>><<<<

இந்தியாவுக்கு எதிராக கனடா, அடிப்படை ஆதாரமற்ற குற்றச்சாட்டுகளை தெரிவித்து வருவதாக மத்திய அரசு கூறியுள்ளது.

இன்று புதுதில்லியில் செய்தியாளர்களிடம் பேசிய வெளியுறவுத்துறை செய்தி தொடர்பாளர் திரு. ரன்தீர் ஜெய்ஸ்வால், இந்த குற்றச்சாட்டுகள் தொடர்பான எந்தவொரு ஆதாரத்தையும் கனடா இதுவரை வழங்கவில்லை என்று தெரிவித்தார்.

இந்தியாவின் நன்மதிப்பிற்கு களங்கம் ஏற்படுத்த வேண்டும் என்ற அரசியல் உள்நோக்கத்தோடு கனடா செயல்படுவதாகவும் திரு. ரன்தீர் ஜெய்ஸ்வால் குற்றம் சாட்டியுள்ளார்.

>>>><<<<

உள்நாட்டிலேயே வடிவமைக்கப்பட்ட உள்ளரங்கு காற்று தர கண்காணிப்புக் கருவியின் சேவையை பிரதமர் அலுவலக இணையமைச்சர் டாக்டர் ஜிதேந்திர சிங், இன்று திருவனந்தபுரம் விமான நிலையத்தில் தொடங்கி வைத்தார்.

சூரிய மின்சக்தியில் இயக்கக்கூடிய வகையில் இந்தக் கருவி வடிவமைக்கப்பட்டுள்ளதாக எமது செய்தியாளர் தெரிவிக்கிறார்.

>>>><<<<

வடகிழக்கு மாநிலங்களின் வளர்ச்சியில் மத்திய அரசு கூடுதல் கவனம் செலுத்தி வருவதாக ஜவுளித்துறை இணையமைச்சர் திரு. **Pabitra Margherita** கூறியுள்ளார்.

திரிபுராவில் மத்திய அரசு திட்டங்களின் செயலாக்கம் குறித்து ஆய்வு மேற்கொண்ட பின்னர், **Khowai**-ல் செய்தியாளர்களிடம் அவர் பேசினார்.

குறிப்பாக, திரிபுராவின் வளர்ச்சிக்கு அதிக முக்கியத்துவம் கொடுக்கப்பட்டுள்ளதாகவும் அவர் கூறினார்.

வடகிழக்கு மாநிலங்களின் வளர்ச்சிக்காக மத்திய அரசு நிறைவேற்றிய திட்டங்களையும் அமைச்சர் பட்டியலிட்டார்.

>>>><<<<

வெங்காய விலை சீராக இருப்பதை உறுதி செய்வதற்காக பல்வேறு நடவடிக்கைகள் மேற்கொள்ளப்பட்டுள்ளதாக மத்திய அரசு தெரிவித்துள்ளது.

நாசிக்கிலிருந்து ஆயிரத்து 500 மெட்ரிக் டன் வெங்காயம் தில்லிக்கு கொண்டுவரப்பட்டுள்ளதாக நுகர்வோர் விவகாரங்கள் துறை செயலர் திருமதி **Nidhi Khare** கூறியுள்ளார்.

ரயில் மூலம் வெங்காயம் கொண்டுவரப்படவுள்ளதாகவும் அவர் தெரிவித்தார்.

தக்காளி விலை உயர்வை கட்டுத்துவதற்கும் தேவையான நடவடிக்கைகள் மேற்கொள்ளப்பட்டுள்ளதாக திருமதி **Nidhi Khare** கூறினார்.

>>>><<<<

பீகாரில் விஷச்சாராயம் குடித்து 24 பேர் உயிரிழந்தனர், 15 பேர் மருத்துவமனையில் அனுமதிக்கப்பட்டுள்ளனர்.

உயிரிழந்தவர்களில் 20 பேர் **Saran** மாவட்டத்தைச் சேர்ந்தவர்கள் என்றும், 4 பேர் **Siwan** மாவட்டத்தைச் சேர்ந்தவர்கள் என்றும் எமது செய்தியாளர் தெரிவிக்கிறார்.

இதுகுறித்து காவல்துறையினர் விசாரணை மேற்கொண்டு வருவதாக அவர் மேலும் கூறுகிறார்.

>>>><<<<

அஸ்ஸாமில் குடியரிமை வழங்குவதற்கு வகைசெய்யும் சட்டப்பிரிவு செல்லும் என்று உச்சநீதிமன்றம் தீர்ப்பளித்துள்ளது.

இதுதொடர்பான வழக்கினை விசாரணை செய்த தலைமை நீதிபதி திரு. சந்திரகுட் தலைமையிலான ஐந்து நீதிபதிகளை கொண்ட அரசியல் சாசன அமர்வு 4-1 என்ற பெரும்பான்மை அடிப்படையில் இந்த தீர்ப்பினை வழங்கியுள்ளது.

குடியரிமைச் சட்டத்தின் 6-A என்ற இந்த சட்டப்பிரிவு, அஸ்ஸாம் ஒப்பந்தத்தின் அடிப்படையில் கொண்டுவரப்பட்டுள்ளதாக அந்த உத்தரவில் குறிப்பிடப்பட்டுள்ளது.

>>>><<<<

உச்சநீதிமன்றத்தின் தலைமை நீதிபதியாக நீதிபதி திரு. சுஞ்சீவ் கண்ணாவை நியமிக்க தற்போதைய தலைமை நீதிபதி திரு. சந்திரகுட் பரிந்துரை செய்துள்ளார்.

திரு. சந்திர குட், அடுத்த மாதம் 10ஆம் தேதி ஓய்வு பெறுவதை அடுத்து, இதற்கான பரிந்துரையை வழங்கியுள்ளார்.

>>>><<<<

அமைச்சரவையின் முடிவுக்கு ஆளுநர் கட்டுப்பட்டவர் என முன்கூட்டியே விடுதலை செய்யக்கோரி, ஆயுள்தண்டனை கைதி தாக்கல் செய்த வழக்கில், சென்னை உயர்நீதிமன்றம் மீண்டும் தெரிவித்துள்ளது.

இதுதொடர்பான வழக்கினை விசாரணை செய்த நீதிபதிகள் திரு. எஸ்.எம். சுப்பிரமணியம், திரு. சிவஞானம் அமர்வு, மனுதாரரை முன்கூட்டியே விடுதலை செய்யக்கோரும் மனுவினை மீண்டும் பரிசீலிக்குமாறு உத்தரவிட்டது.

மனுதாரரை முன்கூட்டியே விடுதலை செய்வதற்கு அமைச்சரவை வழங்கிய அனுமதியை, ஆளுநர் நிராகரித்ததை ரத்து செய்வதாகவும் அந்த உத்தரவில் குறிப்பிடப்பட்டுள்ளது.

மனுதாரருக்கு இடைக்கால ஜாமின் வழங்கியும் நீதிபதிகள் உத்தரவிட்டனர்.

>>>><<<<

தமிழகத்தின் ராமேஸ்வரத்தில் புதிதாக கட்டப்பட்டுள்ள பாம்பன் ரயில் தூக்கு பாலத்தில் சரக்கு ரயிலை இயக்கி இன்று சோதனை நடைபெற்றது.

17 பெட்டிகளுடன், 90 கிலோமீட்டர் வேகத்தில் இந்த சரக்கு ரயில் இயக்கப்பட்டதாக எமது செய்தியாளர் தெரிவிக்கிறார்.

(வாய்ஸ் பைட் - கார்த்திகேயன் 40 செகண்ட்ஸ்)

>>>><<<<

வங்கக்கடலில் வரும் 22ஆம் தேதி குறைந்த காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் கூறியுள்ளது.

இது மேலும் வலுவடைந்து, வடமேற்காக நகரக்கூடும் என்று எதிர்பார்க்கப்படுவதாக வானிலை ஆய்வு மையத்தின் செய்திக்குறிப்பு தெரிவிக்கிறது.

இதன் காரணமாக, ஓடிசாவில் வரும் 23, 24 மற்றும் 25ஆம் தேதிகளில் மழைக்கு வாய்ப்புள்ளதாகவும் தெரிவிக்கப்பட்டுள்ளது.

>>>><<<<

டென்மார்க் ஓப்பன் பேட்மிண்டன் போட்டியில் இந்தியாவின் பி.வி. சிந்து காலிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 18-21, 21-12, 21-16 என்ற செட்கணக்கில் சீனாவின் Han Yue-யை வென்றார்.

>>>><<<<

தெற்காசிய மகளிர் கால்பந்து சாம்பியன் போட்டியில் இந்தியா 5-2 என்ற கோல்கணக்கில் பாகிஸ்தானை வென்றது.

நேபாளத்தில் நடைபெற்ற இப்போட்டியில் கிரேஸ் 2 கோல் அடித்தார். மனிஷா, பாலா மற்றும் ஜோதி தலா ஒரு கோல் அடித்தனர்.

>>>><<<<

உலக கோப்பை துப்பாக்கிச் சுடும் போட்டியில் இந்தியா இன்று ஒரு வெள்ளி, ஒரு வெண்கலப்பதக்கம் வென்றது.

புதுதில்லியில் நடைபெற்று வரும் இப்போட்டியின் ஆடவர் 25 மீட்டர் பிரிவில் **Vivaan Kapoor** வெள்ளிப்பதக்கம் வென்றார்.

>>>><<<<<

இந்தியாவுக்கு எதிரான முதலாவது டெஸ்ட் கிரிக்கெட் போட்டியில் நியூஸிலாந்து வலுவான நிலையில் உள்ளது.

பெங்களூருவில் நடைபெற்று வரும் இப்போட்டியின் முதல் நாள் ஆட்டம் மழையினால் கைவிடப்பட்டதை அடுத்து, இரண்டாவது நாளான இன்று பாஸ் வென்று முதலில் பேட் செய்த இந்தியா முதல் இன்னிங்ஸில் தொடக்க முதலே விக்கெட்டுகளை இழக்கத் தொடங்கி 46 ரன்னுக்கு ஆட்டமிழந்தது.

>>>>END<<<<<